

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ



ក្រសួងសេដ្ឋកិច្ច និង ហិរញ្ញវត្ថុ

ថ្ងៃ ព្រហស្បតិ៍ ១៥ កើត ខែផល្គុន ឆ្នាំឆ្លូវ ត្រីស័ក ព.ស. ២៥៦៥
រាជធានីភ្នំពេញ, ថ្ងៃទី ១៧ ខែ មីនា ឆ្នាំ ២០២២

សេចក្តីប្រកាសព័ត៌មាន

ស្តីពីពិធីចុះហត្ថលេខាលើកិច្ចព្រមព្រៀងម្ចាស់ភាគហ៊ុនរវាងរាជរដ្ឋាភិបាលកម្ពុជា តំណាង
ដោយក្រសួងសេដ្ឋកិច្ច និងហិរញ្ញវត្ថុ និងក្រុមហ៊ុនសម្ព័ន្ធទូទេស្សន៍កម្ពុជា ឯ.ក.
ដើម្បីបង្កើតក្រុមហ៊ុនថ្នាលទូទេស្សន៍ឌីជីថលកម្ពុជា ឯ.ក

នាថ្ងៃទី ១៧ ខែ មីនា ឆ្នាំ ២០២២ វេលាម៉ោង ១០:០០ ព្រឹក, ដោយទទួលបានការអនុញ្ញាតដ៏ខ្ពង់ខ្ពស់របស់
សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រី នៃព្រះរាជាណាចក្រកម្ពុជា, ឯក-
ឧត្តមអគ្គបណ្ឌិតសភាចារ្យ អូន ឈ័ន្ទមុនីរ័ត្ន ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ បានអញ្ជើញជា
អធិបតីភាព ក្នុងពិធីចុះហត្ថលេខាលើ “កិច្ចព្រមព្រៀងម្ចាស់ភាគហ៊ុនរវាងរាជរដ្ឋាភិបាលកម្ពុជា តំណាងដោយក្រសួង
សេដ្ឋកិច្ច និងហិរញ្ញវត្ថុ និងក្រុមហ៊ុនសម្ព័ន្ធទូទេស្សន៍កម្ពុជា ឯ.ក ដើម្បីបង្កើតក្រុមហ៊ុនថ្នាលទូទេស្សន៍ឌីជីថលកម្ពុជា ឯ
.ក” ។ ពិធីនេះចុះហត្ថលេខានេះ បានរៀបចំនៅក្រសួងសេដ្ឋកិច្ច និងហិរញ្ញវត្ថុ និងទទួលបានការអញ្ជើញចូលរួមពី
សំណាក់ឯកឧត្តមបណ្ឌិត អៀង ស៊ុនឈី រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ ជាតំណាងរបស់ភាគីរាជរដ្ឋាភិបាល
កម្ពុជា និងលោកជំទាវ ហ៊ុន ម៉ាណា ដែលជាតំណាងក្រុមហ៊ុនសម្ព័ន្ធទូទេស្សន៍កម្ពុជា ឯ.ក ក៏ដូចជា វត្តមានរបស់ថ្នាក់
ដឹកនាំ ព្រមទាំងមន្ត្រីពាក់ព័ន្ធរបស់ ភាគីទាំងពីរ ជាច្រើនរូបផ្សេងទៀត ។

ពិធីចុះហត្ថលេខាលើ “កិច្ចព្រមព្រៀងម្ចាស់ភាគហ៊ុនរវាងរាជរដ្ឋាភិបាលកម្ពុជា តំណាងដោយក្រសួងសេដ្ឋកិច្ច និង
ហិរញ្ញវត្ថុ និងក្រុមហ៊ុនសម្ព័ន្ធទូទេស្សន៍កម្ពុជា ឯ.ក ដើម្បីបង្កើតក្រុមហ៊ុនថ្នាលទូទេស្សន៍ឌីជីថលកម្ពុជា ឯ.ក” គឺជា
បង្គោលចម្រើនសំខាន់មួយ ដែលឆ្លុះបញ្ចាំងពីវិវឌ្ឍនាការដ៏ជឿនលឿនរបស់ស្ថានភាពសង្គម-សេដ្ឋកិច្ចកម្ពុជា ជាពិសេស
វិស័យឌីជីថល នៅក្រោមជំហរសន្តិភាពនៃការដឹកនាំដ៏ឈ្លៀសវៃរបស់ សម្តេចតេជោនាយករដ្ឋមន្ត្រី ។ កិច្ច
សហការរវាងរាជរដ្ឋាភិបាល និង ក្រុមហ៊ុនសម្ព័ន្ធទូទេស្សន៍កម្ពុជា ឯ.ក នៅក្នុងការបង្កើតក្រុមហ៊ុនថ្នាលទូទេស្សន៍ឌីជីថល
កម្ពុជា ឯ.ក នេះ គឺជាតថភាព ដែលបង្ហាញពីសារៈសំខាន់នៃភាពជាដៃគូស្និតមិត្តរវាងរដ្ឋ និងឯកជន នៅក្នុងដំណើរ
ការអភិវឌ្ឍប្រទេសកម្ពុជា ។

ស្របតាមផែនការដោះស្រាយបញ្ហាប្រកួតប្រជែងសំរាប់រាជរដ្ឋាភិបាល ថ្នាលទូរទស្សន៍ឌីជីថលកម្ពុជានេះនឹងអនុញ្ញាតឱ្យ ក្រុមហ៊ុនទូរទស្សន៍អាណាឡូកឯកជន ផ្លាស់ប្តូរការផ្សាយពីប្រព័ន្ធអាណាឡូកទៅជាប្រព័ន្ធឌីជីថល ដែលមានគុណភាព ខ្ពស់ ក្នុងការបញ្ជូនរូបភាព និងសំឡេងទៅកាន់ទស្សនិកជន នៅទូទាំងព្រះរាជាណាចក្រកម្ពុជា, រាជរដ្ឋាភិបាល នឹងមាន លទ្ធភាពដោះយកបន្ទាបប្រេកង់ស៍ពីក្រុមហ៊ុនទូរទស្សន៍អាណាឡូកឯកជន ជាពិសេស បន្ទាបប្រេកង់ស៍ តំបន់ ៧០០ MHz ដើម្បីប្រគល់ជូនក្រសួងប្រៃសណីយ៍ និងទូរគមនាគមន៍ ចាត់ចែងប្រើប្រាស់ក្នុងវិស័យទូរគមនាគមន៍ ដូចជា ប្រព័ន្ធ 5G ដែលមានគុណប្រយោជន៍ផ្នែកសេដ្ឋកិច្ចកម្រិតខ្ពស់រៀបចំនឹងការប្រើប្រាស់ក្នុងវិស័យសេវាទស្សន៍ ។ ការ បង្កើតថ្នាលទូរទស្សន៍ឌីជីថលនេះ ក៏ជាលទ្ធផលនៃការប្តេជ្ញាចិត្តដ៏មោះមុតរបស់រាជរដ្ឋាភិបាល ក្នុងការអនុលោមតាម ឧត្តមានុវត្តន៍នៃបណ្តាប្រទេសក្នុងតំបន់ និងអនុសាសន៍របស់សហភាពទូរគមនាគមន៍អន្តរជាតិ (ITU) ។

ស្របតាមគោលការណ៍ដ៏សំខាន់ៗទាំងនេះ, រាជរដ្ឋាភិបាលបានកំណត់យកឆ្នាំ ២០២៣ ជាកាលបរិច្ឆេទនៃ ការដាក់ដំណើរការថ្នាលទូរទស្សន៍ឌីជីថលជាតិ ដោយតម្រូវឱ្យក្រុមហ៊ុនទូរទស្សន៍អាណាឡូកឯកជនទាំងអស់ប្រើ- ប្រាស់ សេវាថ្នាលទូរទស្សន៍ឌីជីថលកម្ពុជា និងបន្តការផ្សាយព្រមគ្នា (Simulcast) ជាប្រព័ន្ធអាណាឡូក និងប្រព័ន្ធឌី ជីថលស្របគ្នា រហូតដល់ដំណាច់ឆ្នាំ ២០២៥ ដែលជាកាលបរិច្ឆេទសម្រាប់បិទការផ្សាយទូរទស្សន៍តាមប្រព័ន្ធ អាណា- ឡូក ជាស្ថាពរ ។

